

பாதை வேறு, இலககு ஒன்று !

மறைந்து இத்தனை ஆண்டுகள் கழித்தும் விமர்சனத்துக்கும் கொண்டாட்டத்துக்கும் ஒருவர் இன்னும் உயிர்ப்போடு இருக்கிறார் என்றால் அவர் பெரியார் ஈ.வெ.ரா. தான். மேடைக்கு மேடை, பார்ப்பன சமுதாயத்தைப் பழிக்கும்போதெல்லாம், பார்ப்பான் என்று வசைபாடும் பெரியார், தன்னை சிறையிலிட்ட முதலமைச்சர் ராஜாஜியை விமர்சித்தபோதுகூட அவரை இப்படிக்குறிப்பிட்டு ஏசுவில்லை என்பது கவனிக்கத் தக்கது. ஆச்சாரியார் என்று பெரும்பாலும் அழைத்தார். ராஜகோபாலாசாரியார், சி.ஆர். என்று அழைத்ததாகப் பதிவுகள் உண்டு.

பெரியாருக்கும் ராஜாஜிக்கும் கொள்கை முரண்பாடுகள் இருப்பதாகச் சொல்லும் பலர் அறியாதது இருவருக்கும் இடையிலான கொள்கை ஒற்றுமை. சமூக மேம்பாடு என்ற புள்ளியில் இருவரும் ஒரே பாதையில் தான் பயணித்தனர்.

பெரியாரும் ஆட்சி, நிர்வாகத்தில் ஈடுபட்டிருக்கிறார். அதில் பெரும் பங்கு வகித்தவர் ராஜாஜிதான். ஈரோடு நகரசபையின் தலைவராக ஈ.வெ.ரா. பெரியார் இருந்ததற்கும் ராஜாஜியின் ஆலோசனையே காரணம். பிறகு, 1930-ஆம் ஆண்டுகளில் ராஜாஜி ஆட்சியில் இருந்தபோது, பெரியாரையும் அழைத்தார். அதற்கு, இது தனக்குச் சரிப்பட்டு வராது என்பது பெரியாரின் நிலை. அதனால், ஏற்கவில்லை.

‘ஒரு சமயத்தில் சட்டசபைக்கு நிற்கும்படி என்னை வேண்டினார். நான் நிற்பது நல்லது என்கின்ற நம்பிக்கையும் உறுதியும் இருந்தும், இந்த ஸ்தாபனங்களுக்கு அவருடைய ஆதரவில் செல்வது எனது வாழ்வைக் கெடுத்துவிடுமோ என்று அஞ்சியே மறுத்துவிட்டேன்’ என்று பெரியார் குறிப்பிட்டிருக்கிறார் (1936 ஜூலை 14-ம் தேதி ‘குடி அரசு’).

பெரியார் மூட நம்பிக்கையை எதிர்த்தார்,

முனைவர் பா. கிருஷ்ணன்

கடவுளை மறுத்தார், சாதிக் கொடுமையைக் கண்டித்தார், பெண்ணடிமைத் தனத்தைச் சாடினார், ஏற்றத் தாழ்வுகளை வெறுத்தார், இவை பெரியாரைப் பற்றிச் சுருக்கமாகக் கூறப்படும் கருத்துக்கள்.

ஆனால், இவற்றுக்கெல்லாம் அடிப்படை யாக இருப்பது ஒன்றே ஒன்றுதான்: மனிதனை மனிதன் மதிக்க வேண்டும். அதற்கு இடையூறாக இருக்கும் எதுவும் ஒழிக்கப்பட வேண்டும். இவ்வளவுதான். சாதியின் பெயரால், மதத்தின் பெயரால், கடவுளின் பெயரால் மூட நம்பிக்கையைச் சொல்லி, ஆண் பெண் பாகுபாட்டின் பெயரில் மனிதர்களில் ஒரு பிரிவினர் இழிவு செய்யப்படுவது ஒழிக்கப்பட வேண்டும் என்பதுதான் அவரது குறிக்கோள்.

ஒரு முறை பெரியாரைப் பார்த்து, ‘கடவுளை நீங்கள் மறுக்கிறீர்களே, அப்படி கடவுளே உங்கள் முன் தோன்றினால் என்ன சொல்வீர்கள்’ என்று சிலர் கேட்டனர். அதற்குச் சிரித்தபடி, ‘கடவுள் இருக்குன்னு சொல்லப் போறேன். அப்படியே இந்த ஏற்றத் தாழ்வு, ஒருத்தனை இன்னொருத்தன் சுரண்டறது என்னும் கேட்பேன். நம்ம முன்னே கடவுள் வரல. அதான் உங்களைக் கேட்கறேன்’ என்றார் பட்டென்று.

எழுபதுகளில் அவர் மறைவதற்குச் சில காலம் முன்பு சென்னை தியாகராய நகரில் ஒரு பொதுக் கூட்டத்தில் பேசுவதற்காக வந்தார். அப்போது இரவு எட்டு மணி. அவர் பங்கேற்கும் பொதுக் கூட்டத்துக்கு அருகிலேயே ஒரு கோயிலும் இருக்கிறது. இது பெரிய விஷயமல்ல. அந்த ஆலயத்தில் பிரபல ஆன்மிக உபந்யாசகர் டி.எஸ். பாலகிருஷ்ண சாஸ்திரிகள் பக்திச் சொற்பொழிவை நிகழ்த்திக் கொண்டிருந்தார்.

பெரியார் இதை அறிந்து தனது கட்சியினரை அழைத்து, ‘எவ்வளவு நேரம் உபந்யாசம் நடக்கும்’ என்று கேட்டு வாருங்கள் என்றார். அவர்கள் கேட்டு வந்து, ‘இன்னும் கொஞ்சம் நேரத்தில் முடிந்துவிடுமாம்’ என்கிறார்கள். அதைக் கேட்ட பெரியார், ‘அப்படியா, அப்ப உபந்யாசம் நல்லபடியா முடியட்டும். அதுவரை நம்ம கூட்டத்தை நடத்தாம காத்திருப்போம்’ என்று உத்தரவிட்டார்.

அதைப் போல் சில நிமிடங்களில் ஆலயத்தில் நடைபெற்ற உபந்யாசம் முடிந்தது. அதன் பிறகு, யாருக்கும் இடையூறு இல்லாமல், தனது பகுத்தறிவுப் பிரசாரத்தைத் தொடங்கி, முழங்கினார்.

மூட நம்பிக்கையை எதிர்க்கிறோம் என்று மேடையில் பேசும் பலரும் தனிப்பட்ட முறையில் நான் நட்சத்திரம் பார்ப்பது போன்றவற்றில் கவனமாக இருப்பார்கள். சொல் வேறு செயல் வேறு என்ற நோக்கம் சிறிதும் இல்லாத பெரியார், மூட நம்பிக்கையை எதிர்த்தார்.

அவரது பிரசாரத்தால் கோபமுற்ற சிலர் கேரள மாநிலத்தில் அவர் மரணமடைய வேண்டும் என்பதற்காக ‘சத்ரு சம்ஹார யாகம்’ நடத்தினர். அப்போது அவர் சிறையிலிடப்பட்டிருந்தார். யாகம் நடந்த இரவு திடீரென வேட்டு வெடித்தது. சிறையில் இருந்த பெரியார் மற்றவர்களிடம் அது குறித்துக் கேட்டார்.

சமஸ்தானத்து ராஜா இறந்துவிட்டால், வேட்டு வெடிப்பது வழக்கம் என்று கூறினர். அங்கிருந்த பெரியாரின் தொண்டர்கள் சிலர் பெரியாருக்கு எதிராக நடத்திய யாகம் அவர்களது மன்னர் மீது பாய்ந்திருக்கிறது என்று கூறினர். அதைக் கடுமையாகக் கண்டித்தார் பெரியார்.

‘முதல்லே நமக்கு கொள்கை அடிப்படை

யிலே மாறுபட்டு இருக்கிறவங்க- இறந்துட்டார்க்கு கொண்டாடறது மகா தவறு. அதுவும் யாகம் வெச்சாங்க. அது அவங்களுக்கே திரும்பிப் போயிடுச்சுன்னு பேசறதும் மூட நம்பிக்கைதான். இது மாதிரியான பேச்சும் கருத்தும் சரியில்லே’ என்றதும் அவர்கள் தலைகுனிந்தனர்.

ராஜாஜி முதலமைச்சராக இருந்தபோது, சர்ச்சைக்குரிய போராட்டம் நடத்தினார் பெரியார். அப்போது ஏதாவது சட்டம் ஒழுங்குப் பிரச்னை வருமே என்று முதல்வர் ராஜாஜியின் பார்வைக்கு ஒரு கோப்பு அனுப்பப்பட்டது. அதில் ராஜாஜி, ‘இக்னோர் இட்’ (சட்டை செய்யாதீர்கள்) என்று ஆங்கிலத்தில் கையெழுத்திட்டார். உடனிருந்தவர்களிடம், ‘ஈவெரா ஒரு போராட்டம் நடத்தும் போது, சட்டம் - ஒழுங்கு பிரச்னை ஏற்பட அனுமதிக்க மாட்டார். எனக்குத் தெரியும்’ என்றார் ராஜாஜி.

பின்னையார் சிலை உடைத்த சம்பவத்தில் பெரியார் பின்னையார் சிலைகளை உடைத்து தெருவில் வீசிய பிறகு, ராஜாஜி உத்தரவின் பேரில், உள்ளாட்சி அமைப்பினர் அந்த உடைக்கப்பட்ட சிலைகளை மட்டும் அகற்றினர். வேறு அசம்பாவிதம் எதுவுமே நேரவில்லை.

விடுதலை இதழில் நீண்டகாலம் பணியாற்றிய விடுதலை ராதா ஒரு முறை தெரிவித்த தகவல்: பெரியார் 1973-இல் தனது வாழ்நாளின் இறுதிக் கூட்டத்தில் வேலூரில் சிகிச்சை பெற்ற போது அருகில் இருந்தவர்களிடம், ‘ராஜாஜி எந்த தேதியில் மறைந்தார்’ என்று கேட்டார். அது என்ன விந்தையோ தெரியவில்லை, ராஜாஜி மறைந்தது டிசம்பர் 25. பெரியார் மறைந்தது டிசம்பர் 24.

நாளை (டிச. 24) பெரியார் ஈ.வெ.ரா. 50-ஆம் ஆண்டு நினைவுநாள்.

எம்.ஜி.ஆர்-இன் வெற்றி ரகசியம்!

மண்ணில் வாழ்வது மட்டும் வாழ்க்கையல்ல, மறைந்த பின்பும் மக்கள் மனங்களிலும் வாழ்வதுதான் உண்மையான வாழ்க்கை என்று வாழ்ந்து காட்டியவர் எம்.ஜி.ஆர். திரையுலகில் மட்டுமல்லாமல் பொதுவாழ்விலும் அவர் ஓர் அதிசய மனிதராகவே மக்களால் பார்க்கப்பட்டார். 'நடிகர்களில் நான் பார்த்த முதல் மனிதன்' என்று கவிஞர் வாலி, எம்.ஜி.ஆர். பற்றி புகழாரம் சூட்டியிருக்கிறார்.

எம்.ஜி.ஆர். தான் வாழ்ந்த ராமாபுரம் இல்லத்தை மாற்றுத்திரிதனாளிகள் பள்ளி நடத்த வழங்கி விட்டார். அவருக்கென்று இருந்த மாம்பலம் அலுவலகத்தை தனது நினைவுப் பொருட்களை வைத்துப் பராமரிக்க வழங்கி விட்டார். அவருக்கு சொந்தமான ஆலத்தூர் மார்க்கெட்டிலிருந்து வருகின்ற வருவாய் மூலம் அவருக்கு மக்கள் வழங்கிய பரிசுப் பொருட்களையும், நினைவுப் பொருட்களையும் வைத்துப் பாதுகாக்கவும், பராமரிப்பு செலவுகளை ஈடுகட்டவும் ஏற்பாடு செய்து விட்டார். அவரது சத்யாஸ்டிரியோ பங்குகளை அதன் தொழிலாளர்களுக்கே வழங்கி விட்டார்.

அள்ளிக்கொடுக்கும் வள்ளலுணம் அவரிடம் இருந்ததே அவரது வெற்றியின் ரகசியம். 'அன்பிலா எல்லாம் தமக்குரியர், அன்புடையார் என்பும் உரியர் பிறர்க்கு' என்ற குறளுக்கு இலக்கணமாகவே திகழ்ந்தார். இது போன்ற ஒரு அரசியல் தலைவர் இந்தியாவிலேயே வேறு யாரும் இருந்ததில்லை. எடப்பாடி கே. பழனிசாமி முதல்வராக இருந்தபோது எம்.ஜி.ஆர். நூற்றாண்டு நினைவாக சென்னை கடற்கரைச் சாலையில் எம்.ஜி.ஆர். நூற்றாண்டு நினைவு வளைவு ஒன்றை அமைத்தார். மத்திய அரசும், சென்னை சென்ட்ரல் ரயில் நிலையத்துக்கு எம்.ஜி.ஆர். பெயரைச் சூட்டி அவருக்கு கௌரவம் சேர்த்திருக்கிறது.

1962 சீன படையெடுப்பின்போது, அன்றைய பிரதமர் நேருவின் வேண்டுகோளுக்கு கிணங்க இந்தியாவிலேயே முதல் முதலாக யுத்த நிதியாக ரூபாய் எழுபத்தைந்தாயிரம் தந்தவர் எம்.ஜி.ஆர். ஆவார். அதனால் தான் அவரின் மறைவுக்குப் பிறகு அவருக்கு 'பாரத ரத்னா' விருது வழங்கப்பட்டது. 'பாரத ரத்னா' விருது பெற்ற ஒரே திராவிட இயக்கத் தலைவர் எம்.ஜி.ஆர்.தான். பொதுவுடமைக் கொள்கையில் அண்ணாவுக்கு இருந்த ஆழமான பற்று எம்.ஜி.ஆரிடமும் வேரோடி இருந்தது. கைத்தறி நெசவாளர்களின் துன்பத்தைப் போக்கிட, விற்பனையாகாமல் தேங்கிக் கிடந்த கைத்தறித் துணிகளை எல்லாம் தன் தலையில் சுமந்து, தெருத்தெருவாக கூலி விற்று கைத்தறி நெசவாளர்களுக்கு அண்ணா உதவினார். இதை நினைவில் கொண்ட எம்.ஜி.ஆர். முதலமைச்சர் ஆன பிறகு கைத்தறி நெசவாளர்களின் துயரத்தை போக்க எண்ணினார்.

ஆண்டு தோறும் ரூ.200 கோடிக்கு மேல் கைத்தறி வேட்டிச் சேலைகளை அரசே கொள்முதல் செய்து அவற்றை ஏழைக

ளுக்கு பொங்கல் பரிசாக வழங்கினார். நாளடைவில் எவ்வளவு தேவையோ அவ்வளவு வாங்கி ஏழைகளுக்கு வழங்கப்பட்டது. அது இன்று வரை தொடர்கிறது. இதனால் நெசவாளர்களுக்கு உரிய ஊதியம் கிடைக்கிறது. துணிகளை அரசே கொள்முதல் செய்து விடுவதால் நெசவாளர்களுக்கு பொதுமான வருவாயும் கிடைத்து விடுகிறது. இதன் காரணமாகத் தான் தமிழகம் முழுவதும் கூட்டுறவு கைத்தறிச் சங்கங்கள் தோன்றின.

அதேபோல ஆண்டுதோறும் ஒவ்வொரு பொங்கலுக்கும் வேட்டியும், சேலையும் அரசால் விலையில்லாமல் வழங்கப்படுகிறது. இதில் உள்ள சூட்சுமம் என்னவெனில் ஏழைப்பாளர்களுக்கு கூலி கிடைக்கிறது. ஒரு மாற்றுத்துணி கூட இல்லாத ஏழைக்கு ஆண்டு தோறும் தமிழர் திருநாளான பொங்கலுக்கு புத்தாடை கிடைக்கிறது.

எம்.ஜி.ஆரால் உருவாக்கப்பட்ட சத்துணவுத் திட்டம் தமிழகத்தில் ஒரு மாபெரும் சமுதாயப் புரட்சியையே செய்தது.



அ. அன்வர் ராஜா

வழக்கில் தீர்ப்பளித்தது. ஏற்கெனவே 69% இட ஒதுக்கீட்டை அமல்படுத்திக் கொண்டிருந்த தமிழகத்துக்கு இது பேரிடியாக அமைந்தது. அப்போது ஜெயலலிதா முதல்வராக இருந்தார். அவர் 69% இட ஒதுக்கீட்டை காப்பாற்ற சட்டப்பேரவையில் தீர்மானம் நிறைவேற்றி அன்றைய பிரதமர் ராஜிவ் காந்தியை

டன் அதை அரசியல் சாசனத்தின் 9-ஆவது அட்டவணையிலும் சேர்த்து 69% இட ஒதுக்கீட்டைப் பாதுகாத்தார். எம்.ஜி.ஆரால் கொண்டுவரப்பட்ட 69% இட ஒதுக்கீடு ஜெயலலிதாவால் பாதுகாக்கப்பட்டது குறிப்பிடத்தக்கது.

இதன் மூலம் எம்.ஜி.ஆர். என்ற மாமனிதர் தமிழக மக்களது சந்ததிகளின் எதிர்கால வாழ்க்கையைப் பற்றி எப்படியெல்லாம் சிந்தித்திருக்கிறார் என்பது தெரிய வருகிறது. தனக்குப் பின்னாலும் தமிழக மக்களுக்கு எந்தக் காலத்திலும் தீங்கு நேர்ந்து விடக்கூடாது என்று சிந்தித்து செயல்பட்டதும் எம்.ஜி.ஆர். வெற்றியின் ரகசியம்.



மத்திய அரசு பல நேரங்களில், பல வழிகளில் ஹந்தியைத் திணிக்க முயன்றபோது தன் நிலைப்பாட்டை மத்திய அரசுக்கு சாமர்த்தியமாக எடுத்துச் சொல்லி அம்முடிவை மத்திய அரசே தீரும்படி பெறுமாறு செய்தவர் எம்.ஜி.ஆர்.

ஏராளமான ஏழை மாணவர்கள் சத்துணவுத் திட்டத்தால் பயனடைந்தனர்; பள்ளிக்கு வரும் மாணவர்களின் எண்ணிக்கையும் கூடியது. தமிழகம் முழுவதும் ஒவ்வொரு சத்துணவு மையத்துக்கும் மூன்று பேர் பணியமர்த்தப்பட்டனர். இத்திட்டத்தின் மூலம் ஒரே நேரத்தில் தமிழகம் முழுவதும் 60 ஆயிரம் பேருக்கு வேலை கிடைத்தது. குறிப்பாக, ஏழைப் பெண்களும், விதவைகளும் பயன் பெற்றனர். கோடிக்கணக்கான ரூபாய் செலவு செய்து ஒரு தொழிற்சாலை தொடங்கினாலும் தமிழகம் முழுவதும் உள்ள மக்களுக்கு வேலை கொடுத்து விட முடியாது. இது மிகப்பெரிய புரட்சி. அதனால்தான் எம்.ஜி.ஆர். 'புரட்சித்தலைவர்' என மக்களால் அன்போடு அழைக்கப்பட்டார்.

பிற்படுத்தப்பட்ட மக்களுக்கு 48% இட ஒதுக்கீடு என்பதை ஒரே நேரத்தில் 20% உயர்த்தி அதை 68% என்றும் பழங்குடியின மக்களுக்கு ஒரு சதவிகிதம் சேர்த்து 69% இட ஒதுக்கீடும் தந்தவர் எம்.ஜி.ஆர்.தான். மண்டலக் கமிஷன் பரிந்துரையை அமல்படுத்திய வி.பி.சிங் இந்தியா முழுவதும் பிற்படுத்தப்பட்ட மக்களுக்கு 27% என்று கொள்ள அதே நேரத்தில் உச்சநீதிமன்றம் இட ஒதுக்கீடு 50%-ஐ தாண்டக்கூடாது என்று ஒரு

மத்திய அரசுடன் நல்லுறவைப் பேணுவதிலும் சிறப்புடன் விளங்கியவர் எம்.ஜி.ஆர். அவர் இந்திரா காந்தி மீது மிகுந்த மரியாதை உடையவராக இருந்தபோதும், தமிழகத்திற்கு தர வேண்டிய அரிசி ஒதுக்கீட்டை தர மத்திய அரசு மறுத்த போது உண்ணாவிரதம் இருந்து மத்திய அரசின் அரிசி ஒதுக்கீட்டைப் பெற்றார். அவரது போராட்ட குணத்தால்தான் மத்திய அரசின் அரிசி இன்று வரை நமக்கு கிடைத்துக் கொண்டிருக்கிறது.

மொழிக்கொள்கையில் அண்ணாவின் இரு மொழிக்கொள்கையை தொடர்ந்து பின்பற்றி வந்த ஆணித்தரமான அரசாகவே அவரது அரசு அமைந்திருந்தது. மத்திய அரசு பல நேரங்களில், பல வழிகளில் ஹந்தியைத் திணிக்க முயன்றபோது தன் நிலைப்பாட்டை மத்திய அரசுக்கு சாமர்த்தியமாக எடுத்துச் சொல்லி அம்முடிவை மத்திய அரசே தீரும்படி பெறும் அளவுக்கு வெற்றியும் கண்டார்.

உதாரணமாக ஆல் இண்டியா ரேடியோ, 'அகில இந்திய வானொலி' என்றுதான் அழைக்கப்பட்டு வந்தது. அன்றைய மத்திய அரசு அதை 'ஆகாசவானி' என்று மாற்றியது. இது நாடு முழுவதிலும் பெரும் கொந்தளிப்பை ஏற்படுத்தியது. எம்.ஜி.ஆர். மத்திய

அரசுக்கு கடிதம் எழுதி விட்டு அதன் நகலை பத்திரிகைகளுக்கு தந்தார். அத்தோடு தனது கடமை முடிந்துவிட்டது என்று அவர் கருதவில்லை. பிரதமர் இந்திரா காந்தியை நேரில் சந்தித்து அதை அவரிடம் எடுத்துச் சொன்ன விதம் பாராட்டுக்குரியது.

'இந்தியனாக இரு. இந்திய பொருட்களையே வாங்கு என்று சொன்னார்கள். அது என்னைப் பெரிதும் கவர்ந்தது. அனைத்து மக்களும் அதை ஏற்றார்கள். ஆனால் வானொலியில் இப்போது இந்தியா என்ற சொல்லை மட்டும் ஏன் நீக்க வேண்டும்? ஆகாசவானி என்றால் இது எந்த நாட்டு ரேடியோவின் ஒலிபரப்பு என்பதை பிற நாட்டு மக்களால் அறிந்து கொள்ள முடியாது. ஆல் இந்தியா ரேடியோ என்றால் இது இந்தியாவுக்கு சொந்தமானது என்று அனைத்து நாட்டு மக்களிடமே தெரிந்து கொள்ள முடியும் என்றார்.

'இலங்கை வானொலி நிலையத்துக்கு ஸ்ரீலங்கா பிராட்கேஸ்டிங் கார்ப்பரேஷன் என்றும் அமெரிக்க வானொலி நிலையத்துக்கு வாய்ஸ் ஆஃப் அமெரிக்கா என்றும் தெரிந்து கொள்ள முடிகிறது என்ற உதாரணங்களை இந்திரா காந்தியிடம் அடுக்கியதால் அதிலும் வெற்றி கண்டார்.

அவரது போராட்ட குணமே அவரின் வெற்றியின் ரகசியம். கர்நாடக முதல்வராக இருந்த குண்டு ராவிடம் பேசி தமிழகத்துக்கு தண்ணீர் பெற்றதும், ஆத்திர முதல்வராக இருந்த என்.டி. ராமா ராவிடம் பேசி கிருஷ்ணா நதிநீர் பெற்றதும் இப்படித்தான். இவையனைத்தும் எம்.ஜி.ஆரின் போராட்ட குணத்துக்கும், அவரது அணுகு முறைக்கும் மிகச்சிறந்த உதாரணங்கள்.

தெரிந்தவர்களுக்கு உதவி செய்யும் போது நல்ல மனிதன் ஆகிறோம். தெரியாதவர்களுக்கு உதவி செய்யும் போது கடவுள் ஆகிறோம். யாரென்றே தெரியாதவர்களுக்கும் உதவி செய்ததால்தான் இன்றும் தமிழக மக்களிடையே எம்.ஜி.ஆர். கடவுளாகவே வாழ்ந்து கொண்டிருக்கிறார். இதையாரும் மறுக்க முடியாது. அவர், மக்களுக்கு செய்த உதவிகளை எழுதினால் அந்தப் பட்டியல் நீண்டு கொண்டே போகும்.

அவர் சாதாரண நடிகராக இருந்தார். நாங்கனெல்லாம் அவருடைய ரசிகர்களாக இருந்தோம். அவர் ஒரு கட்சியைத் தொடங்கி அதன் தலைவரானார். நாங்கனெல்லாம் அவருடைய கட்சியின் உறுப்பினர்களானோம். அவர் தேர்தலில் போட்டியிட்டு வென்று முதலமைச்சரானார். நாங்கனெல்லாம் அவருடைய அரசைப் பின்பற்றும் நல்ல குடிமக்களானோம்.

அவர் மறைந்து தெய்வமானார். நாங்கனெல்லாம் அவரை தினமும் வழிபடும் பக்தர்களானோம். அவர்தான் எம்.ஜி.ஆர். அவர் புகழ் வாழ்க.

நாளை (டிச. 24)

எம்.ஜி.ஆர். நினைவுநாள்.

கட்டுரையாளர்: முன்னாள் அமைச்சர்.

குடியரசு தின விழா: பிரான்ஸ் அதிபர் மேக்ரான் சிறப்பு விருந்தினராக பங்கேற்பு

புது தில்லி, டிசு. 22: குடியரசு தின விழாவில் பிரான்ஸ் அதிபர் இமானுவல் மேக்ரான் சிறப்பு விருந்தினராகப் பங்கேற்க உள்ளார்.

ஆண்டுதோறும் குடியரசு தின விழாவில் சிறப்பு விருந்தினராகப் பங்கேற்க உலகத் தலைவர்களுக்கு மத்திய அரசு அழைப்பு விடுத்து வருகிறது.

கரோனா பரவல் காரணமாக 2021, 2022-ஆம் ஆண்டுகளில் மட்டும் சிறப்பு விருந்தினர்கள் எவரும் பங்கேற்கவில்லை. நிகழாண்டு எனிப்து அதிபர் எல்-சிசி சிறப்பு விருந்தினராக கலந்துகொண்டார்.

இந்நிலையில், அடுத்த ஆண்டு ஜனவரி 26-ஆம் தேதி குடியரசு

தின விழாவில் பங்கேற்க, அமெரிக்க அதிபர் ஜோ பைடனுக்கு மத்திய அரசு அழைப்பு விடுத்தது. ஆனால், தன்னால் விழாவில் பங்கேற்க இயலாது என்று பைடன் தெரிவித்துவிட்டார்.

இந்நிலையில், பிரதமர் மோடியின் அழைப்பை ஏற்று, விழாவில் சிறப்பு விருந்தினராக பிரான்ஸ் அதிபர் இமானுவல் மேக்ரான் பங்கேற்க உள்ளார் என்று மத்திய வெளியுறவுத் துறை அமைச்சகம் வெள்ளிக்கிழமை தெரிவித்தது.



குடியரசு தின விழாவில் கலந்து கொள்ளும் 6-ஆவது பிரான்ஸ் தலைவர் மேக்ரான் என்பது குறிப்பிடத்தக்கது.

தனக்கு அழைப்பு விடுத்ததற்கு நன்றி தெரிவித்து இமானுவல் மேக்ரான் வெளியிட்ட 'எக்ஸ்' பதிவில், இந்திய குடியரசு தின விழாவில் பங்கேற்க

அழைப்பு விடுத்ததற்காக என் இனிய நண்பர் நரேந்திர மோடிக்கு நன்றி. உங்களுடன் சேர்ந்து விழாவைக் கொண்டாடுவேன் எனக் குறிப்பிட்டுள்ளார்.

இடைநீக்கமும் ஜனநாயகமும்!

முதன்முறையாக புதிய நாடாளுமன்றக் கட்டடத்தில் நடைபெற்று முடிந்திருக்கிறது குளிக்கால் கூட்டத்தொடர். இதுதான் அங்கு நடைபெறும் முழுமையான கூட்டத்தொடரும் கூட. ஆக்கபூர்வமான விவாதங்களுடன் நடந்திருக்க வேண்டிய கூட்டத்தொடர், விவாதங்கள் இல்லாமல் கூச்சலும், அமளியும், இடைநிறுத்தங்களாக திட்டமிட்டதற்கு ஒருநாள் முன்கூட்டியே முடித்து வைக்கப்பட்டிருப்பது, இந்திய ஜனநாயகத்துக்குப் பெருமை சேர்ப்பதாக இல்லை.

குளிக்கால் கூட்டத்தொடரில் மக்களவையில் மொத்தம் 14 அம்சங்களுடன் 18 மசோதாக்கள் நிறைவேற்றப்பட்டதாகவும், 61 மணிநேரம் 50 நிமிடம் அவை செயல்பட்டதாகவும் தெரிவித்திருக்கிறார் மக்களவைத் தலைவர் ஓம் பிரலா. புதிய குற்றவியல் சட்ட மசோதாக்கள், மத்திய சரக்கு மற்றும் சேவை வரி இரண்டாவது திருத்த மசோதா - 2023, தொலைத்தொடர்பு மசோதா - 2023 உள்ளிட்ட முக்கியமான மசோதாக்கள் விவாதம் இல்லாமல் நிறைவேற்றப்பட்டிருக்கின்றன.

மாநிலங்களவையிலும், மக்களவையையும் போலவே அமளியும், கூச்சலும், இடைநிறுத்தலுமாக 14 நாள் களில் 65 மணி நேரத்தில் 17 மசோதாக்கள் விவாதம் இல்லாமல் நிறைவேற்றப்பட்டிருக்கின்றன. நிறைவேற்றப்பட்ட 17 மசோதாக்களில் ஜம்மு - காஷ்மீர் தோதலில் மகளிர் இடஒதுக்கீடு மசோதா, தோதல் ஆணையர்கள் நியமன மசோதா உள்ளிட்டவை அடங்கும்.

இந்திய நாடாளுமன்றம் இதுவரை காணாத அளவில் 146 உறுப்பினர்கள் இடைநீக்கம் செய்யப்பட்டிருக்கின்றனர். மக்களவையில் 100 எம்.பி.க்களும், மாநிலங்களவையில் 46 எம்.பி.க்களும் இடைநீக்கம் செய்யப்பட்ட நிலையில், மசோதாக்கள் விவாதம் இல்லாமல் நிறைவேற்றப்பட்டிருப்பது நாடாளுமன்ற ஜனநாயகத்துக்குப் பெருமை சேர்ப்பதாக இல்லை. ஆளும் தரப்பும் சரி, எதிர்க்கட்சிகளும் சரி அரசியல் ஆதாயத்துக்காகப் பிடிவாதம் பிடிக்கும் போக்கு நாடாளுமன்ற ஜனநாயகத்தை கேலிக்கூத்தாக மாற்றியிருக்கிறது என்பதை வேதனையுடன் பதிவு செய்யத் தோன்றுகிறது.

2014-இல் முதன்முறையாக நாடாளுமன்ற கட்டடத்தில் பிரதமராக நுழைந்தபோது படிக்கட்டில் வீழ்ந்து வணங்கி, அதை 'ஜனநாயகத்தின் கருவறை' என்று பிரதமர் நரேந்திர மோடி தெரிவித்த வார்த்தைகளை யாரும் மறந்துவிட முடியாது. எதிர்க்கட்சிகள் இல்லாமல் ஜனநாயகமோ, நாடாளுமன்றமோ செயல்படாது; அப்படி செயல்பட்டால் அது ஜனநாயகமாக இருக்காது என்பது அவருக்குத் தெரியாததல்ல.

எதிர்க்கட்சிகள் இல்லாமல் ஜனநாயகம் கிடையாது, மாற்றுக் கருத்துகள் பரிசீலிக்கப்படுவதும், மதிக்கப்படுவதும் தான் ஜனநாயக மாண்பின் அடிப்படை. அது இல்லாமல் போகும்போது ஜனநாயகத்தின் மரியாதை மட்டுமல்ல, அதன் நோக்கமும் சிதைகிறது.

ஏற்கெனவே பிரதமர் நரேந்திர மோடியின் ஆட்சியில் சர்வாதிகாரம் தலைதூக்குவதாக சர்வதேச அளவில் விமர்சனங்கள் உயர்த்தப்படுகின்றன. 'தேர்தெடுக்கப்பட்ட சர்வாதிகாரம்' என்று அவரது ஆட்சியை மேலைநாட்டு ஊடகங்கள் சில விமர்சிக்க முற்பட்டிருக்கின்றன. அதுபோன்ற விமர்சனங்களுக்கு வலுசேர்ப்பதாக அமைகிறது நாடாளுமன்றத்தின் இரு அவைகளின் தலைவர்களால் மேற்கொள்ளப்பட்டிருக்கும் இடைநீக்க நடவடிக்கை.

முதலில் மக்களவையில் 13 பேரும், மாநிலங்களவையில் ஒருவரும் இடைநீக்கம் செய்யப்பட்டனர். அடுத்தாற்போல, இரு அவைகளிலும் சேர்த்து 78 பேர். பிறகு மக்களவையில் மீண்டும் 49 பேர் என்று இடைநீக்க நடவடிக்கை தொடர்ந்து கூட்டத்தொடர் முடிவில் 146 எம்.பி.க்கள் கூட்டத்தொடர் முடியும்வரை இடைநீக்கம் செய்யப்பட்டிருக்கின்றனர். ஆளுங்கட்சியை ஆதரிக்கும் பிஜு ஜனதா தளம், ஓய்.எஸ்.ஆர். காங்கிரஸ் உள்ளிட்ட சில கட்சிகளின் உறுப்பினர்களும், ராகுல் காந்தி உள்ளிட்ட ஒருசில காங்கிரஸ் உறுப்பினர்களும் தான் இடைநீக்க நடவடிக்கைக்கு உட்படாமல் எஞ்சி இருந்தவர்கள்.

நாடாளுமன்றத்தின் பாதுகாப்புத் தடைகளையெல்லாம் மீறி அவைக்குள் நுழைந்து புகைக் குப்பிகளை வீசிய நிகழ்வு, ஒவ்வோர் இந்தியக் குடிமகனுக்கும் அதிர்ச்சியை ஏற்படுத்தியிருக்கிறது. நாடாளுமன்ற உறுப்பினர்களுக்கே பாதுகாப்பு இல்லையென்றால், சாமானிய மக்களின் பாதுகாப்பு கேள்விக்குறியாகி இருக்கிறது என்கிற எதிர்க்கட்சிகளின் விமர்சனத்தை அசட்டையாகப் புறந்தள்ள இயலாது. அதுகுறித்த விளக்கமும் விவாதமும் கோருவது எதிர்க்கட்சிகளின் கடமை என்பதையும் யாரும் மறுத்துவிட முடியாது.

நடந்த சம்பவத்தை எதிர்க்கட்சியினர் அரசியலாக்க முற்படுகிறார்கள் என்பது உண்மை. அதனால்தான் அவர்கள் எதிர்க்கட்சியாக இருக்கிறார்கள். எதிர்ப்புக் குரல் இல்லாமல் ஆளுங்கட்சி முறையான விளக்கம் அளிக்கவோ, தேவையான நடவடிக்கைகளை முன்னெடுக்கவோ இயலாது என்பதை நாம் உணர வேண்டும்.

நாடாளுமன்றம் நடைபெறும்போது அறிவிப்பையோ விளக்கத்தையோ வெளியே தெரிவிக்கக் கூடாது என்பது மரபு. பிரதமரும் உள்நுறை அமைச்சரும் பாதுகாப்பு குறைபாடு சம்பவம் குறித்து அவைக்கு வெளியில் விளக்கம் அளிக்க முற்பட்டிருக்கும்போது அதையே ஏன் அவையில் தெரிவிக்க முன்வரவில்லை என்பதற்கு ஆளுங்கட்சி விளக்கம் அளிக்கக் கடமைப்பட்டிருக்கிறது.

குரல் எழுப்புவதும், கேள்விகள் கேட்பதும் எதிர்க்கட்சிகளின் உரிமை. அவர்களை அரவணைத்து அவையை விவாதங்களுடன் நடத்தி மசோதாக்களை நிறைவேற்றிக் கொள்வது ஆளுங்கட்சியின் கடமை.

விவாதம் இல்லாமல் மசோதாக்கள் நிறைவேற்றப்படுவது ஜனநாயகம் ஆகாது என்று உச்சநீதிமன்றம் பலமுறை தெரிவித்துவிட்டது. நாடாளுமன்றம் என்பது எதிர்க்கட்சிகளுக்கானது என்று அரசியல் சாசன சபையில் டாக்டர் பி.ஆர். அம்பேத்கர் கூறியிருந்ததை நினைவுகூரத் தோன்றுகிறது.

ஒஒதல் வேண்டும் ஒளிமாழ்கும் செய்வினை


ஆஅதும் என்னு மவர்.

மேன்மேலும் உயர்வோம் என்று விரும்பி முயல்கின்றவர்தம்முடைய புகழ் கெடுவதற்குக் காரணமான செயலைச் செய்யாமல் விடவேண்டும்.

திருக்குறள் (எண்: 653) அதிகாரம்: வினைத்தாய்மை

குற்றவியல் சட்டங்கள் 2024 டிசம்பரில் அமல்

புது தில்லி, டிசு. 22: புதிய குற்றவியல் சட்டங்களை அமல்படுத்த அடுத்த ஆண்டு டிசம்பரில் யூனியன் பிரதேசங்கள் தயாராக இருக்க வேண்டும்' என்று மத்திய உள்துறை அமைச்சர் அமித் ஷா தெரிவித்தார்.



சண்டிகரில் பல்வேறு வளர்ச்சித் திட்டங்களைத் தொடங்கிவைத்து பேசிய அவர், 'நாடாளுமன்றத்தில் குற்றவியல் சட்டங்களுக்கு மாற்றான 3 மசோதாக்கள் குளிர்கால கூட்டத் தொடரில் நிறைவேற்றப்பட்டது.

இது சட்டமாக்கப்பட்டு அதன் அமலாக்கம் தொடர்பான அனைத்து ஆய்வு கூட்டங்களும் வரும் ஜனவரி 31-ஆம் தேதிக்குள் முடிக்கப்படும். அடுத்த ஆண்டு டிசம்பர் இறுதிக்குள் இந்தச் சட்ட அமலாக்கத்துக்குத் தேவையான அனைத்து கட்டமைப்பு, மென்பொருள், பணியாளர்கள், முழுமையாக கணினிமயமாக்கப்பட்ட நீதிமன்றங்கள் ஆகியவை யூனியன் பிரதேசங்களில் தயார் நிலையில் இருக்கும்.

நாடாளுமன்றத்தில் நடைபெற்ற விவாதத்தை எதிர்க்கட்சிகள் புறக்கணித்தது துரதிருஷ்டவசமானது' என்று அமித் ஷா கூறினார்.

பத்மஸ்ரீ விருதை திருப்பி அளித்தார் மல்யுத்த வீரர் பஜ்ரங் புனியா

புது தில்லி, டிச. 22: இந்திய மல்யுத்த சம்மேளன தலைவராக, பிரசித் பூஷன் சிங் சரணின் நெருங்கிய ஆதரவாளர் சஞ்ஜய் சிங் தேர்வானதற்கு எதிர்ப்பு தெரிவித்து, இந்திய மல்யுத்த வீரர் பஜ்ரங் புனியா, தனக்கு அளிக்கப்பட்ட பத்மஸ்ரீ விருதை வெள்ளிக்கிழமை திருப்பி அளித்தார்.

பிரதமர் நரேந்திர மோடியை நாடாளுமன்றத்தில் நேரில் சந்தித்து அதை திருப்பி அளிப்பதற்கு காவல் துறையினர் அனுமதி மறுத்ததை அடுத்து, பிரதமர் இல்லத்தின் முன்பு பாதைப்பகுதியில் அந்த யிருதைபும், தனது கடிதத்தையும் வைத்துவிட்டு திருப்பினார் பஜ்ரங் புனியா.

இது பஜ்ரங் புனியாவின் தனிப்பட்ட முடிவு எனத் தெரிவித்துள்ள மத்திய விளையாட்டுத் துறை அமைச்சகம், அந்த முடிவை மாற்றிக்கொள்ளுமாறு அவரிடம் பேச்சு

மலயுத்த சம்மேளன தோதல முடிவு எதிரொலி

வார்த்தை நடத்தப் போவதாக தெரிவித்துள்ளது.

முன்னதாக, பிரதமருக்கான கடிதத்தை பஜ்ரங் புனியா 'எக்ஸ்' வலை தளத்தில் பதிவிட்டுள்ளார். அதில் கூறப்பட்டுள்ளதாவது:

பிரதமர் அவர்களே, உங்களுக்குப் பல்வேறு பணிகளும் பொறுப்புகளும் இருக்கும் என்றாலும், நாட்டின் மல்யுத்தப் போட்டிகளான கண நீங்கள் கவனிக்க வேண்டும் என்பதற்காக இந்தக் கடிதத்தை எழுதுகிறேன்.

பிரித் பூஷன் மீதான பாலியல் துன்புறுத்தல் புகார் தொடர்பாக நம் நாட்டின் மல்யுத்த வீரர்கள் வளைகள் நடப்பாண்டு ஜனவரியில் போராட்டத்தை தொடங்கியதை நீங்கள் அறிந்திருப்பீர்கள். அதில்

நானும் பங்கேற்றேன். இந்த விவகாரத்தில் கடும் நடவடிக்கை எடுப்பதாக மத்திய அரசு அளித்த உறுதியை அடுத்து போராட்டம் நிறுத்தப்பட்டது. ஆனால், அதற்கு 3 மாதங்களுக்குப் பிறகுப் பிரித் பூஷனுக்கு எதிராக முதல் தகவல் அறிக்கை உட்பதிவு செய்யப்பட்டதால் நான் மீண்டும் தெருவில் இறங்கிப் போராடினேன்.

ஜனவரியில் பிரித் பூஷனுக்கு எதிராக 19 புகார்கள் இருந்த நிலையில், அவரது தலையீடு காரணமாக ஏப்ரலில் அது 7-ஆக குறைந்தது.

40 நாங்கள் கடந்த நிலையில் போராட்டத்தை தொடர முடிவாக வளைவில் எங்களுக்கான நெருக்கடி அதிகரித்தது. அடுத்து என்ன செய்வது எனத் தெரிவாத நிலையில்,



புது தில்லியில் பிரதமர் இல்லம் அருகே பத்மஸ்ரீ விருதைக் கைவிட வந்த மல்யுத்த வீரர் பஜ்ரங் புனியா.

போட்டிகளில் நான் வென்ற பதக்கங்களை கங்கையில் கைவிடச் சென்றோம். ஆனால், பதிரிசொலார் களும் விவசாயத் தலைவர்களும் எங்களைத் தடுத்தனர்.

அப்போது, உங்கள் அமைச்சரவைவிலிருந்து எங்களை தொடர்பு கொண்ட ஓர் அமைச்சர், நிலையம் கிடைக்கச் செய்வதாக உறுதியளித்தார்.

பின்னர் மத்திய உள் துறை அமைச்சர சந்தித்தபோது, அவரும் எங்களுக்கு நிதி கிடைக்குமென தெரிவித்தார். ஆனால் போராட்டத்தை கைவிடோம்.

ஆனால், எந்த மாற்றமும் இன்றி, சமீபத்தில் இந்திய மல்யுத்த சம்மேளன தேர்தலில் சஞ்ஜய் சிங் வென்றதன் மூலம், சம்மேளன நிர்வாகம் மீண்டும் பிரித் பூஷன் கட்டுப்பாட்டிலேயே வந்திருக்கிறது.

எப்போதும் போல் சம்மேள

னத்தைதாமதப்படுத்துதல் போவதாக அபிரே கூறியிருக்கிறார். இந்நிலையில் வீரர்களை சாக்கி மாலிக், மல்யுத்தத்தை கையிடுவதாக அறிவித்துள்ளார். பாதுகாப்பு காரணங்களுக்காக ஒரு வீரர்களை விளைமாட்டிலிருந்து விலகியிருக்கிறார்.

அடுத்து என்ன செய்வதென எங்களுக்குத் தெரியவில்லை. மத்திய அரசு எங்களுக்கு அதிகம் தந்திருக்கிறது.

பத்மஸ்ரீ, அர்ஜுனா, கேல் ரத்னா விருதுகள் பெற்றபோது மகிழ்ச்சியின் உச்சத்தில் இருந்தேன். ஆனால் தற்போது கவனமே மிகுந்திருக்கிறது. நமது வீரர்களை என்ன இவ்வாறு அவமதிக்கப்படும்போது என்னால், பத்மஸ்ரீ விருது பெற்றவனாக இருக்க முடியவில்லை.

எனவே, எனது விருதை திருப்பி அளிக்கிறேன் என்று அதில் கூறியுள்ளார்.

50 கோடி பேரிடம் மத்திய அரசின் மருத்துவக் காப்பீடு

புது தில்லி, டிச. 22: நாட்டில் உள்ள 50 கோடி பேரிடம் மத்திய அரசின் மருத்துவக் காப்பீட்டுத் திட்டமான ஆயுஷ்மான் பாரத் திட்டத்தின்கீழ் வழங்கப்படும் 'ஆயுஷ்மான் பாரத் சுகாதார கணக்கு எண்' உள்ளதாக மத்திய சுகாதாரத்துறை அமைச்சகம் வெள்ளிக்கிழமை தெரிவித்தது.

'ஆயுஷ்மான் பாரத் - பிரதமரின் ஜன் ஆரோக்கிய' திட்டப் பயனாளிகள் குறித்து மத்திய சுகாதாரத்துறை அமைச்சகம் வெளியிட்ட அறிக்கையில் தெரிவிக்கப்பட்டிருப்பதாவது:

நாடு முழுவதும் உள்ள மக்களுக்கு எண்ம மருத்துவக் காப்பீட்டு அட்டை வழங்கும் பொருட்டு இரண்டு ஆண்டுகளுக்கு முன்பு 'ஆயுஷ்மான் பாரத் எண்ம இயக்கம்' தொடங்கப்பட்டது. இந்த இயக்கம் பல்வேறு தரப்பினரிடமும் தொடர்ந்து வரவேற்பை பெற்று வருகிறது.

நாட்டின் கடைக்கோடியில் உள்ள மக்களுக்கும் அரசின் சுகாதார திட்டங்கள் சென்றடைய வேண்டும் என்ற நோக்கில் தொடங்கப்பட்ட இத்திட்டத்தில் தற்போது 50 கோடி பேருக்கு சுகாதார கணக்கு எண் வழங்கப்பட்டுள்ளது.

இந்த எண்ணைக் கொண்டு மருத்துவமனைகள், ஆய்வகங்கள், காப்பீட்டு நிறுவனங்கள் உள்ளிட்டவை நோயாளிகளின் சுகாதார அறிக்கை விவரங்கள் குறித்து பதிவு செய்து வருகின்றனர். சுகாதார கணக்கு எண்ணுடன் நோயாளிகளின் பதிவுகளை இணையம் மூலம் இணைக்கும் முயற்சியின் கீழ் 33 கோடி பேரின் சுகாதார பதிவுகள் தற்போது வரை இணைக்கப்பட்டுள்ளன.

இதற்காக பிரத்யேகமாக வடிவமைக்கப்பட்ட செயலியில் நோயாளிகள் தங்கள் நோய் குறித்த குறிப்புகளை கைப்பேசியின் மூலம் தெரிந்துகொள்ளலாம். இந்த சேவையின் மூலம் 1.5 கோடி பேர் பயன் பெற்றுள்ளனர். இதனால் மருத்துவமனைகளின் தங்கள் நோய் குறித்த பதிவுகளை நீண்ட வரிசையில் நின்று மக்கள் தினசரி பெறுவது குறைக்கப்பட்டுள்ளது என தெரிவிக்கப்பட்டது.

மாநிலங்களுக்கான வரிப் பகிர்வு: கூடுதல் தவணையாக ரூ.72,961 கோடி விடுவிப்பு

புது தில்லி, டிச. 22: மாநிலங்களுக்கான வரிப் பகிர்வில் கூடுதல் தவணையாக ரூ.72,961.21 கோடியை மத்திய அரசு விடுவித்துள்ளது. இதில் தமிழகத்துக்கு ரூ.2,976.10 கோடி விடுவிக்கப்பட்டுள்ளது.

எதிர்வரும் பண்டிகைகள் மற்றும் புத்தாண்டை கருத்தில் கொண்டு, பல்வேறு சமூக நலத் திட்டங்கள், உள்கட்டமைப்பு மேம்பாட்டுத் திட்டங்களுக்கு நிதியளிக்க மாநில அரசுகளின் கரத்தை வலுப்படுத்தும் வகையில் கூடுதல் தவணை வரிப் பகிர்வு விடுவிப்புக்கு ஒப்புதல் வழங்கப்பட்டதாக, நிதியமைச்சகம் வெள்

தமிழகத்துக்கு ரூ.2,976 கோடி

ளிக்கிழமை வெளியிட்ட அறிக்கையில் கூறப்பட்டுள்ளது. இது, மாநிலங்களுக்கு 2024, ஜனவரி 10-ஆம் தேதி செலுத்த வேண்டிய தவணையாகும். ஏற்கெனவே கடந்த டிச.11-ஆம் தேதி ரூ.72,961.21 கோடி தவணை விடுவிக்கப்பட்டது.

தற்போது மத்திய அரசால் வசூலிக்கப்படும் வரிகளில் 41 சதவீதம் மாநிலங்களுக்கான பகிர்வாக அளிக்கப்படுகிறது. ஒரு நிதியாண்டில் 14 தவணைகளாக இத்தொகை வழங்கப்படுகிறது.

தேசிய அளவில் பத்தாம் வகுப்பு மாணவர் இடைநிற்றல் விகிதம் 21%

தேசிய அளவில் பத்தாம் வகுப்பு பொதுத் தேர்வில் தோல்வியடைந்து இடைநிற்றும் மாணவர்களின் எண்ணிக்கை கடந்த 5 ஆண்டுகளில் கணிசமாகக் குறைந்திருப்பது தெரியவந்துள்ளது.

2018-19 கல்வியாண்டில் இந்த விகிதம் 28.4 சதவீதமாக இருந்த நிலையில், 2020-21-ஆம் கல்வியாண்டில் 20.6 சதவீதமாகக் குறைந்துள்ளது.

மாநில அளவில் பத்தாம் வகுப்பில் தோல்வியடைந்து இடைநிற்கும் விகிதத்தைப் பொருத்தவரை 49.9 சதவீதத்துடன் ஒடிசா மாநிலம் மிக மோசமான நிலையில் உள்ளது. இதற்கு அடுத்த இடத்தில் 42.1 சதவீதத்துடன் பிகார் உள்ளது. இவை உள்பட 10 மாநிலங்களில் இந்த விகிதம் மிக மோசமாக இருப்பதும் தெரியவந்துள்ளது.

திமுக எம்.பி. கலாநிதி வீராசாமி இதுதொடர்பாக எழுப்பிய கேள்விக்கு மத்திய கல்வி அமைச்சர் தர்மேந்திர பிரதான் மக்களவையில் கடந்த திங்கள்கிழமை சமர்ப்பித்த எழுத்துப்பூர்வ பதில் மூலம் இந்தப் புள்ளிவிவரங்கள் தெரியவந்துள்ளன.

2022-ஆம் ஆண்டில் பத்தாம்

தமிழகத்தில் 9% ; இடைநிற்றலே இல்லாத மாநிலம் மணிப்பூர்

வகுப்பு பொதுத் தேர்வில் நாடு முழுவதும் 1,89,90,809 மாணவ, மாணவிகள் பங்கேற்ற நிலையில், அவர்களில் 29,56,138 பேர் தேர்ச்சி பெறவில்லை. அதாவது, பதினோறாம் வகுப்புக்கு முன்னே ராமல் இடைநின்றுள்ளனர்.

இவர்கள் தேர்ச்சி பெற முடியாததற்கு பள்ளிக்கு முறையாகச் செல்லாதது, பள்ளியில் தரப்படும் அறிவுறுத்தல்களைப் பின்பற்றாதது, படிப்பில் ஆர்வமின்மை, கடினமான கேள்விகள், தரமான ஆசிரியர்கள் இல்லாதது, பெற்றோர், ஆசிரியர் மற்றும் பள்ளிகளின்

போதிய ஆதரவு இல்லாதது உள்ளிட்ட பல்வேறு காரணங்கள் உள்ளன.

குறிப்பாக, கல்வி பொதுப் பட்டியலின் கீழ் வருவதும், பெரும்பாலான பள்ளிகள் மாநில அரசுகளின் கட்டுப்பாட்டின் கீழ் வருவதும் இதற்கு முக்கியக் காரணம் என்று மத்திய அமைச்சர் தர்மேந்திர பிரதான் குறிப்பிட்டுள்ளார்.




முன்னேற்றம் கண்டுள்ள அஸ்ஸாம்

பத்தாம் வகுப்பு மாணவர் தோல்வி மற்றும் இடைநிற்றலைக் குறைப்பதில் அஸ்ஸாம் மாநிலம் நல்ல முன்னேற்றம் கண்டுள்ளது. இந்த மாநிலத்தில் 4 ஆண்டுகளுக்கு முன்னர் 44 சதவீதமாக இருந்த மாணவர் இடைநிற்றல் விகிதம் தற்போது 28.3 சதவீதமாகக் குறைந்துள்ளது.

அதே நேரம், ஒடிசா மாநிலம் எதிர்மறை நிலையைப் பதிவு செய்துள்ளது. நான்கு ஆண்டுகளுக்கு முன்னர் 12.8 சதவீதமாக இருந்த பத்தாம் வகுப்பு மாணவர் தோல்வி விகிதம் தற்போது 49.9 சதவீதமாக அதிகரித்துள்ளது. இதில், பத்தாம் வகுப்பு மாணவர் இடைநிற்றலே இல்லாத மாநிலமாக மணிப்பூர் திகழ்கிறது.

பத்தாம் வகுப்பு இடைநிற்றலில் தேசிய விகிதத்தைவிட கூடுதலாக உள்ள மாநிலங்கள்



10 சதவீதத்துக்கு குறைவான இடைநிற்றல் விகிதமுள்ள மாநிலங்கள்



‘பி.எம். ஸ்ரீ’ பள்ளித் திட்டம்: சேராத தமிழகம் உள்பட 6 மாநிலங்கள்

மத்திய அரசு கொண்டுவந்துள்ள ‘பி.எம்.ஸ்ரீ’ பள்ளிகள் என்ற முன்னேறும் இந்தியாவுக்கான பிரதமரின் பள்ளிகள் திட்டத்தில் தமிழகம், பிகார், தில்லி, கேரளம், ஒடிசா மாநிலங்கள் சேராதது தெரியவந்துள்ளது.

அதே நேரம், இந்தத் திட்டத்தில் ஏற்கெனவே சேர்ந்துள்ள பஞ்சாப் மாநிலம், மத்திய அரசுடனான இந்த ஒப்பந்தத்தைக் கைவிட முன்மொழிந்துள்ளது.

இந்தத் திட்டத்தை நடைமுறைப்படுத்த இதுவரை 29 மாநிலங்கள் மற்றும் யூனியன் பிரதேசங்கள் மத்திய அரசுடன் புரிந்துணர்வு ஒப்பந்தத்தில் கையொப்பமிட்டிருப்பது மக்களவையில் மத்திய கல்வித் துறை இணையமைச்சர் அன்னபூர்ணா தேவி அளித்த எழுத்துப்பூர்வ பதில் மூலம் தெரியவந்துள்ளது.

தேசிய கல்வித் கொள்கை 2020-இன் முழுமையான அம்சங்களை உள்ளடக்கிய இத்திட்டத்தின்கீழ், நாடு முழுவதும் 14,500 மத்திய, மாநில அரசுப் பள்ளிகள் மேம்படுத்தப்பட உள்ளன. இதற்காக அடுத்த 5 ஆண்டுகளில் ரூ.27,360 கோடி செலவிடப்படும். இதில் மத்திய அரசின் பங்காக ரூ.18,128 கோடி அளிக்கப்படும்.

அதிக அளவிலான செய்முறைப் பயிற்சிகள் மற்றும் முழுமையான கல்வி முறை பின்பற்றப்படும். பொம்மைகள் மூலம் விளையாட்டு அடிப்படையிலான கல்வி, கேள்வி கேட்கும் முறை, கண்டுபிடிப்பு சார்ந்த முறைகள் இத்திட்டத்தில் பயன்படுத்தப்படும்.

இத்திட்டத்தில் சேரும் மாநிலங்கள் மற்றும் யூனியன் பிரதேசங்கள் முதல் கட்டமாக, தேசிய கல்வித் கொள்கையை அமல்படுத்த வேண்டும். அதைத் தொடர்ந்து, பரிந்துரைக்கப்பட்ட அளவுகோல் அடிப்படையில், பி.எம்.ஸ்ரீ பள்ளிகள் அடையாளம் காணப்பட்டு தகுதியான பள்ளிகள் தேர்வு செய்யப்படும். நிபந்தனைகளைப் பூர்த்தி செய்யும் பள்ளிகளுக்கு, நேரடி ஆய்வுகள் மூலம் சான்று அளிக்கப்படும்.

‘பி.எம். ஸ்ரீ’ பள்ளித் திட்டம்: சேராத தமிழகம் உள்பட 6 மாநிலங்கள்

மத்திய அரசு கொண்டுவந்துள்ள ‘பி.எம்.ஸ்ரீ’ பள்ளிகள் என்ற முன்னேறும் இந்தியாவுக்கான பிரதமரின் பள்ளிகள் திட்டத்தில் தமிழகம், பிகார், தில்லி, கேரளம், ஒடிஸா மாநிலங்கள் சேராதது தெரியவந்துள்ளது.



அதே நேரம், இந்தத் திட்டத்தில் ஏற்கெனவே சேர்ந்துள்ள பஞ்சாப் மாநிலம், மத்திய அரசுடனான இந்த ஒப்பந்தத்தைக்

கைவிட முன்மொழிந்துள்ளது.

இந்தத் திட்டத்தை நடைமுறைப்படுத்த இதுவரை 29 மாநிலங்கள் மற்றும் யூனியன் பிரதேசங்கள் மத்திய அரசுடன் புரிந்துணர்வு ஒப்பந்தத்தில் கையொப்பமிட்டிருப்பது மக்களவையில் மத்திய கல்வித் துறை இணையமைச்சர் அன்னபூர்ணா தேவி அளித்த எழுத்துபூர்வ பதில் மூலம் தெரியவந்துள்ளது.

தேசிய கல்விக் கொள்கை 2020-இன் முழுமையான அமசங்களை உள்ளடக்கிய இத்திட்டத்தின்கீழ், நாடு முழுவதும் 14,500 மத்திய, மாநில அரசுப் பள்ளிகள் மேம்படுத்தப்பட உள்ளன. இதற்காக அடுத்த 5 ஆண்டுகளில் ரூ.27,360 கோடி செலவிடப்படும். இதில் மத்திய அரசின் பங்காக ரூ.18,128 கோடி அளிக்கப்படும்.

அதிக அளவிலான செய்முறைப் பயிற்சிகள் மற்றும் முழுமையான கல்வி முறை பின்பற்றப்படும். பொம்மைகள் மூலம் விளையாட்டு அடிப்படையிலான கல்வி, கேள்வி கேட்கும் முறை, கண்டுபிடிப்பு சார்ந்த முறைகள் இத்திட்டத்தில் பயன்படுத்தப்படும்.

இத்திட்டத்தில் சேரும் மாநிலங்கள் மற்றும் யூனியன் பிரதேசங்கள் முதல் கட்டமாக, தேசிய கல்விக் கொள்கையை அமல்படுத்த வேண்டும். அதைத் தொடர்ந்து, பரிந்துரைக்கப்பட்ட அளவுகோல் அடிப்படையில், பி.எம்.ஸ்ரீ பள்ளிகள் அடையாளம் காணப்பட்டு தகுதியான பள்ளிகள் தேர்வு செய்யப்படும். நிபந்தனைகளைப் பூர்த்தி செய்யும் பள்ளிகளுக்கு, நேரடி ஆய்வுகள் மூலம் சான்று அளிக்கப்படும்.

ஆண்டுக்கு 1 கோடி மின் வாகனங்கள் உற்பத்தி, 5 கோடி வேலைவாய்ப்புகள் உருவாக்கம்

புது தில்லி, டிச. 22: வரும் 2030-ஆம் ஆண்டுக்குள் வருடந்தோறும் 1 கோடி மின் வாகனங்கள் உற்பத்தி செய்யப்படும் என்றும் இத்துறையில் 5 கோடி வேலைவாய்ப்புகள் உருவாக்கப்படும் என்றும் மத்திய போக்குவரத்துத் துறை அமைச்சர் நிதின் கட்கரி வெள்ளிக் கிழமை தெரிவித்தார்.



தில்லியில் வெள்ளிக்கிழமை நடைபெற்ற 19-ஆவது மின்வாகன கண்காட்சியில் பங்கேற்று அவர் பேசியதாவது: நாட்டில் ஏற்கெனவே 34.54 லட்ச மின்வாகனங்கள் பதிவு செய்யப்பட்டதாக வாஹன் இணையதளத்தில் குறிப்பிடப்பட்டுள்ளது.

மின்வாகன உற்பத்தித் துறையில் உலகின் முதல் நாடாக உருவெடுக்கும் திறன் இந்தியாவுக்கு உள்ளது. இதனை நோக்கமாகக் கொண்டு சுத்தமான எரிசக்தி உற்பத்தியில் நாடு தற்சார்பு நிலையை அடைவதற்கான அனைத்து முயற்சிகளும் அரசால் மேற்கொள்ளப்பட்டு வருகிறது.

நீண்டகாலமாக பயன்பாட்டில் உள்ள அதிக காற்று மாசை ஏற்படுத்தும் வாகனங்களை மறுசீரமைப்பு செய்வதற்கும் மின்சார வாகனங்களாக மாற்றுவதற்கும் அரசு அனுமதி வழங்கியுள்ளது.

இதற்கான வழிகாட்டு நெறிமுறைகள் வகுக்கப்பட்டு தொழில் நுட்ப ரீதியிலான சோதனைகள் வெற்றிகரமாக மேற்கொள்ளப்பட்டது. பொது போக்குவரத்து சார்ந்த வாகனங்களை மின்வாகனங்களாக மாற்றுவது குறித்தும் அரசு பரிசீலித்து வருகிறது என்றார்.

தென் மாவட்டங்களிலும் தட்டம்மை ரூபெல்லா தடுப்பூசி

மக்கள் நல்வாழ்வுத் துறை செயலர்

சென்னை, டி.சு.22: வெள்ளபாதிப் புக்குள்ளான தென் மாவட்டங்களில் உள்ள 15 வயதுக்குள் பட்ட குழந்தைகள், சிறாருக்கு தட்டம்மை ரூபெல்லா தடுப்பூசி செலுத்தப்படும் என்று மக்கள் நல்வாழ்வுத் துறை செயலர் ககன்தீப் சிங் பேடி தெரிவித்தார்.

மிக்ஜம் புயல் மற்றும் பெரு மழையால் பாதிக்கப்பட்ட சென்னை, செங்கல்பட்டு, காஞ்சிபுரம் மற்றும் திருவள்ளூர் மாவட்டங்களில் தட்டம்மை ரூபெல்லா தடுப்பூசி செலுத்தும் முகாம் ஏற்கெனவே தொடங்கி நடைபெற்று வருகிறது. அந்த வகையில் 4 மாவட்டங்களிலும் இதுவரை 2.82 லட்சம் சிறார்கள், குழந்தைகளுக்கு தடுப்பூசி போடப்பட்டுள்ளது. இந்த நிலையில், தென் மாவட்டங்களிலும் அதை விரிவுபடுத்த நடவடிக்கை எடுக்கப்பட்டுள்ளது.

இது குறித்து, மக்கள் நல்வாழ்வு துறை செயலர் ககன்தீப் சிங் பேடி கூறியதாவது:

சென்னை, அதைச்சுற்றியுள்ள மாவட்டங்களில் வெள்ள நீர் வடிந்தவுடன் மருத்துவ முகாம் நடத்தப்பட்டு, தடுப்பூசி செலுத்தும் பணிகள் நடைபெற்று வருகின்றன. அதேபோல், பெரு மழையால் பாதிக்கப்பட்ட திருநெல்வேலி, தூத்துக்குடி, தென்காசி, கன்னியாகுமரி ஆகிய மாவட்டங்களில் மருத்துவ முகாம்கள் நடத்தப்பட்டு வருகின்றன.

முதல்கட்டமாக நோய் தொற்றில் இருந்து மக்களைக் காக்கும் பணிகள் நடைபெற்று வருகின்றன. அதன் பின்னர், அந்த மாவட்டங்களிலும் 15 வயதுக்குள் பட்டோருக்கு தட்டம்மை ரூபெல்லா தடுப்பூசி செலுத்தும் பணி தொடங்கும் என்றார் அவர்.

‘கேலோ’ போட்டிக்கான பெயரை மாநில மொழிகளில் அழைக்க வேண்டும்

சென்னை, டி.சு. 22: கேலோ இந்தியா போன்ற விளையாட்டுகளின் பெயரை மாநில மொழிகளில் அழைக்க ஏற்பாடு செய்ய வேண்டும் என இளைஞர் நலன், விளையாட்டுமேம்பாட்டுத் துறை அமைச்சர் உதயநிதி ஸ்டாலின் வேண்டுகோள் விடுத்தார்.

தமிழ்நாடு அரசு, தமிழ்நாடு விளையாட்டுமேம்பாட்டு ஆணையம் இணைந்து கேலோ இந்தியா விளையாட்டுப் போட்டிகளை ஜூன் 19 முதல் 31-ஆம் தேதி வரை நடத்தவுள்ளன. இந்தப் போட்டிக்கான திருவள்ளூர் இலச்சினையை, சென்னையில் வெள்ளிக் கிழமை நடைபெற்ற நிகழ்ச்சியில் அமைச்சர் உதயநிதி வெளியிட்டார்.

இந்தப் போட்டியின் சின்னமாக, வீர மங்கை வேலு நாச்சியாரின் உருவத்தை மத்திய இளைஞர் நலன், விளையாட்டு, செய்தி ஒலிபரப்புத் துறை அமைச்சர் அனூராக் சிங் தாக்குர் வெளியிட்டார்.

விளையாட்டுப் போட்டிக்கான கூடரை ஸ்குவாஷ் விளையாட்டு வீராங்கனை ஜோஷ்னா சின்னப்பா மற்றும் ஹாக்கி வீரர் மார்ஸ்வரன் ஆகியோர் அமைச்சர்களிடம் ஒப்படைத்தனர். விளையாட்டுப் போட்டிக்கான பிரத்யேக ஆடைகளும் நிகழ்ச்சி

அமைச்சர் உதயநிதி கோரிக்கை



சென்னையில் இளைஞர் நலன் மற்றும் விளையாட்டு மேம்பாட்டுத் துறை, தமிழ்நாடு விளையாட்டு மேம்பாட்டு ஆணையம் ஆகியவை சார்பில் ஜூன் 19-ஆம் தேதி தொடங்கவுள்ள ‘கேலோ இந்தியா’ விளையாட்டுப் போட்டிக்கான பிரத்யேக உடையை வெளியிட்ட மத்திய அமைச்சர் அனூராக் தாக்குர், அமைச்சர் உதயநிதி ஸ்டாலின்.

யில் வெளியிடப்பட்டன.

இதைத் தொடர்ந்து, அமைச்சர் உதயநிதி ஸ்டாலின் பேசியது:

அனைத்து விளையாட்டுகளிலும் தமிழக வீரர், வீராங்கனையர் தனி முத்திரை பதித்து வருகின்றனர். இந்த நேரத்தில் கேலோ இந்தியா இளைஞர் விளையாட்டுப் போட்டிகள் அதிக இளைஞர்களை ஊக்குவிப்பதோடு, அவர்களை விளையாட்டு நடவடிக்கைகளுக்கு ஈர்ப்பதால் நாங்கள் மகிழ்ச்சியடைகிறோம்.

பொருளாதாரம் என்பது விளையாட்டு வீரர், வீராங்கனையருக்கு ஒரு தடையாக இருக்கக் கூடாது

என்பதற்காக, தமிழ்நாடு சாம்பியன்ஸ் அறக்கட்டளையைத் தமிழ்நாடு அரசு தொடங்கியது.

இந்த அறக்கட்டளையின் முக்கிய நோக்கம், பொருளாதார ரீதியாக பலவீனமான வீரர்களுக்கு நிதி உதவி வழங்குவதும், மாநிலத்தின் விளையாட்டு உள்ளூர் அமைப்பு பணிகளை மேம்படுத்துவதும் ஆகும். இதுவரை, பல்வேறு அரசுத் துறைகள் மற்றும் தனியார் நிறுவனங்களிடமிருந்து அறக்கட்டளைக்கு ரூ. 22 கோடி நன்கொடையாக கிடைக்கப் பெற்றுள்ளது. கடந்த 7 மாதங்களில் மட்டும் ரூ. 6 கோடிக்கு விளை

யாட்டு வீரர், வீராங்கனைகளுக்கு உபகரணங்கள் வாங்குவதற்கும், சர்வதேச போட்டிகளில் பங்கேற்பதற்கான பயணச் செலவுகள், பல்வேறு செலவினங்களுக்காகவும் நிதி ஒதுக்கீடு செய்யப்பட்டுள்ளது. இந்த அறக்கட்டளையின் கீழ் உதவி பெற்ற விளையாட்டு வீரர்கள் பல்வேறு பிரிவுகளில் சர்வதேச அளவில் 13 பதக்கங்களை வென்றுள்ளனர்.

மத்திய அரசுக்குக் கோரிக்கை: ‘கேலோ’ இந்தியா விளையாட்டுகளை சில பிராந்திய அம்சங்களைக் கலந்து நடத்த வேண்டும். உதாரணமாக, கேலோ இந்தியா

‘வீரர்களை உற்சாகப்படுத்துங்கள்’

கேலோ இந்தியா விளையாட்டுப் போட்டிகளில் பங்கேற்கும் தமிழக வீரர்களை, மாநில மக்கள் உற்சாகப்படுத்த வேண்டும் என்று மத்திய அமைச்சர் அனூராக் சிங் தாக்குர் கேட்டுக் கொண்டார்.

கேலோ இந்தியா விளையாட்டுப் போட்டிக்கான இலச்சினை உள்ளிட்டவற்றை அறிமுகப்படுத்தும் நிகழ்ச்சியில் பங்கேற்று மத்திய அமைச்சர் அனூராக் சிங் தாக்குர் பேசியது:

பிரதமர் நரேந்திர மோடியின் தலைமையின் கீழ் இந்தியா விளையாட்டுத் துறையில் சிறப்பாக முன்னேறி வருகிறது. ஆசிய விளையாட்டுப் போட்டிகள், பாரா ஆசிய விளையாட்டுப் போட்டிகள் போன்ற சர்வதேச விளையாட்டுப் போட்டிகளில் முன்னெப்போதும் இல்லாத வகையில் இந்தியா 100-க்கும் மேற்பட்ட பதக்கங்களை இந்தியா வென்றுள்ளது. விளையாட்டுப் போட்டிகள் மதம், மொழி, இனம் ஆகியவற்றை கடந்து அனைவரையும் ஒன்றிணைக்கிறது. திறன், விடா முயற்சி, குழு மனப்பான்மை ஆகியவையே வெற்றிக்கு வித்திடும்.

தமிழ்நாடு பல்வேறு தேசிய மற்றும் சர்வதேச அளவிலான விளையாட்டுப் போட்டிகளை சிறப்பாக நடத்தியுள்ளது. அதன் வரிசையில் கேலோ இந்தியா இளைஞர் விளையாட்டுப் போட்டிகளையும் சிறப்பாக நடத்தும். தமிழ்நாட்டைப் பொருத்தவரை விளையாட்டில் அதிக ஆர்வம் கொண்ட மாநிலம். விளையாட்டுக்கு முக்கியத்துவம் அளிக்கும் மாநிலம். கேலோ இந்தியா இளைஞர் விளையாட்டுப் போட்டிகளில் கலந்து கொள்ளும் வீரர்களை தமிழ்நாட்டு மக்கள் உற்சாகப்படுத்த வேண்டும் என்றார் அவர்.

எனும் விளையாட்டுப் பெயரைப் பிராந்திய மொழியில் பயன்படுத்தலாம். வெளி மாநிலங்களில் கேலோ இந்தியா போட்டிகளை நடத்தும்போது, அந்த மாநில மொழிகளில், அதற்கான பெயரை இட வேண்டும் எனக் கேட்டுக் கொள்கிறேன் என்றார் அவர்.

இந்த நிகழ்ச்சியில், இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத ரெட்டி உள்ளிட்ட பலர் பங்கேற்றனர்.

கும்பகோணம், டிச. 22: சாஸ்த்ரா நிகர்நி
லைப் பல்கலைக்கழகத்தின் கும்பகோணம்
சீனிவாச ராமானுஜன் மையத்தில் அமெ
ரிக்க பேராசிரியர்கள் இருவருக்கு சாஸ்த்ரா
- ராமானுஜன் விருது வெள்ளிக்கிழமை
வழங்கப்பட்டது.

கும்பகோணம் சீனிவாச ராமானுஜன்
மையத்தில் 19 -ஆவது சீனிவாச ராமா
னுஜன் சர்வதேச கணிதவியல் மாநாடு,
சாஸ்த்ரா ராமானுஜன் விருது வழங்கும்
விழா டிசம்பர் 20- ஆம் தேதி தொடங்கி
யது.

நிறைவு நாளான வெள்ளிக்கிழமை அமெ
ரிக்க நாட்டின் கலிபோர்னியாவிலுள்ள
பெர்க்லி பல்கலைக்கழகப் பேராசிரியர்க
ளான முனைவர்கள் யுன் கிங்டாங், ருயிச்சி
யாங் ஜாங் ஆகியோருக்கு முறையே 2022,
2023-ஆம் ஆண்டுக்கான சாஸ்த்ரா - ராமா
னுஜன் விருதுகளை மத்திய அரசின் அறிவி
யல்தொழில்நுட்பத் துறை முன்னாள் செய
லர் டி. ராமசாமி, தலா 10 ஆயிரம் அமெ
ரிக்க டாலர் ரொக்க பரிசையும், சான்றித
ழையும் வழங்கினார்.

உள்கட்டமைப்பு பணிகளை விரைந்து நிறைவேற்ற உத்தரவு

சென்னை, டிசு. 22: உலக முதலீட்டாளர் மாநாடு நடைபெறவுள்ள இடத்தில் உள்கட்டமைப்புப் பணிகளை விரைந்து நிறைவேற்ற வேண்டுமென தலைமைச் செயலர் சிவ் தாஸ் மீனா உத்தரவிட்டுள்ளார்.

தமிழகத்தில் தொழில் முதலீடுகளை ஈர்க்கும் வகையில், சென்னையில் உலக முதலீட்டாளர் மாநாடு ஜன. 7, 8 ஆகிய தேதிகளில் நடைபெறவுள்ளது. சென்னை நந்தம் பாக்கத்தில் உள்ள வர்த்தக மையத்தில் மாநாடு நடக்க இருக்கிறது. இதற்கான முன்னேற்பாட்டுப் பணிகள் தீவிரமாக நடந்து வரும் நிலையில், அவற்றை தலைமைச் செயலர் சிவ் தாஸ் மீனா வெள்ளிக்கிழமை ஆய்வு செய்தார்.

வர்த்தக மையத்தில் நடைபெற



உலக முதலீட்டாளர் மாநாட்டை முன்னிட்டு, சென்னை வர்த்தக மையத்தில் நடைபெற்று வரும் பணிகளை வெள்ளிக்கிழமை ஆய்வு செய்த தலைமைச் செயலர் சிவ் தாஸ் மீனா. உடன், மாநகராட்சி ஆணையர் ஜெ.ராதாகிருஷ்ணன், மெட்ரோ ரயில் மேலாண்மை இயக்குநர் மு.அ.சித்திக் உள்ளிட்டோர்.

வுள்ள புதிய கட்டடப் பணிகளை ஆய்வு செய்த அவர், பணிகளின் தரத்தை உறுதி செய்து கட்டுமானப் பணிகளை விரைந்து முடிக்க வேண்டுமென உத்தரவிட்டார். மேலும், சென்னை வர்த்தக மையப் பகுதியில் சாலை அமைக்கும் பணிகளையும் அவர் பார்வையிட்டார். அந்தப் பணிகளை

விரைந்து முடிக்கும்படி அவற்றை மேற்கொண்டுவரும் சென்னை மெட்ரோ ரயில் நிறுவனத்துக்கு அறிவுறுத்தினார். மேலும், சுற்றுப்புறங்களில் உள்ள கழிவுகள், ஆக்கிரமிப்புகளை அகற்றி கட்டடம் மற்றும் சுற்றுப்புறங்களைத் தூய்மையாகப் பராமரிக்கும்படி சென்னை மாநகராட்சி அலுவலர்களை அவர் கேட்டுக் கொண்டார்.

இந்த ஆய்வின் போது, பெருநகர சென்னை மாநகராட்சி ஆணையர் ஜெ.ராதாகிருஷ்ணன், மெட்ரோ ரயில் நிறுவனத்தின் நிர்வாக இயக்குநர் எம்.ஏ.சித்திக், பொதுப்பணித் துறை முதன்மைச் செயலர் பி.சந்திரமோகன், தொழில் துறை செயலர் வி.அருண்ராய் உள்ளிட்ட பலர் உடனிருந்தனர்.

கரோனா பரவல்: நோய்த் தடுப்பு விதிகளைக் கடைப்பிடிக்க அறிவுறுத்தல்

சென்னை, டி.செ. 22: தமிழகத்தில் மீண்டும் கரோனா பரவல் அதிகரித்து வருவதைத் தொடர்ந்து, நோய்த் தடுப்பு விதிகளைக் கடைப்பிடிக்குமாறு பொதுமக்களுக்கு சுகாதாரத் துறை அறிவுறுத்தியுள்ளது.

அமெரிக்கா, தாய்லாந்து, இந்தோனேசியாவைத் தொடர்ந்து இந்தியாவிலும் உருமாற்றமடைந்த

ஜெ.என்.1 வகை கரோனா திருண்மி பரவி வருகிறது.

அண்டை மாநிலமான கேரளம் உள்பட பல இடங்களில் அந்தவகை பாதிப்பு இருப்பது உறுதி செய்யப்பட்டுள்ளது. தமிழகத்தில் அரசியல் தலைவர்கள் உள்பட பலருக்கு கரோனா பாதிப்பு ஏற்படுவதற்கும் ஜெ.என்.1 வகை தொற்றே காரண

மாகக் கருதப்படுகிறது.

அந்த வகையில், வெள்ளிக்கிழமை நிலவரப்படி, மாநிலத்தில் 22 பேருக்கு கரோனா உறுதி செய்யப்பட்டுள்ளது. தற்போது மருத்துவக் கண்காணிப்பில் 117 பேர் உள்ளதாக மக்கள் நல்வாழ்வுத்



துறை தகவல்கள் தெரிவிக்கின்றன. இதனிடையே, நோய்த்தடுப்பு, முன்னெச்சரிக்கை நடவடிக்கைகள் குறித்து பொது சுகாதாரத் துறை இயக்குநர் டாக்டர் செல்வவிநாயகம் கூறியதாவது:

மாநிலம் முழுவதும் தற்போது

தொற்று பரவல் சற்று உயர்ந்துள்ளது. அதன் காரணமாக பரிசோதனைகளின் எண்ணிக்கையை அதிகரித்துள்ளோம். அதேபோல், மரபணு பகுப்பாய்வு பரிசோதனைகளையும் தொடர்ந்து மேற்கொண்டு வருகிறோம். மக்களிடையே கரோனாவுக்கு எதிரான நோய் எதிர்ப்பாற்றல் உருவாகியுள்ளதா என்பதைக் கண்டறியும் ஆய்வும் அவ்வப்போது மேற்கொள்ளப்பட்டு வருகிறது.

தற்போது பெரும்பாலான மக்கள் நோய்த் தடுப்பு விதிகளைக் கடைப்பிடிப்பதில்லை. இந்த நிலை நீடித்தால் மீண்டும் சமூகப் பரவல் ஏற்பட வாய்ப்புள்ளது. அதைக் கருத்தில் கொண்டு பொதுமக்கள்,

கரோனா தடுப்பு விதிகளை முறையாகப் பின்பற்ற வேண்டும்.

குறிப்பாக, வயதானவர்களும், நோயாளிகளும் முகக் கவசம் அணிய வேண்டும். கைகளை அவ்வப்போது சோப் மூலம் கழுவுதல் அவசியம். பொது இடங்களில் தனி நபர் இடைவெளியைக் கடைப்பிடித்தல் முக்கியம் என்றார் அவர்.